

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

శ్రీమద్రామాయణాంతర్గత యుద్ధకొండస్య త్రింశద్దిన పారాయణచీక్షే

ఇరవై తొమ్మిదవ రోజు పారాయణ - 09.07.2021



స	కృ	దే	వ	ప్ర	ప	న్నా	య	త	వా	స్మీ	తి	చ	యా	చ	తే
7	1	8	4	2	1	0	1	6	4	5	6	6	1	6	6

అ	భ	యం	స	ర్వ	భూ	తే	భ్యో	ద	దా	మ్యే	త	ద్వ	తం	మ	మ
0	4	1	7	4	4	6	1	8	8	1	6	2	6	5	5



పారాయణం చేయవలసిన సర్గలు : 05

సర్గల ఏకవీస సంఖ్య

123, 124, 125, 126, 127 సర్గలు

పారాయణ శ్లోకాల సంఖ్య

24 + 31 + 29 + 54 + 22 = 160 శ్లోకాలు

అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అపి చ, అతి శీఘ్రమేవ, విషూచికా క్రిమేః, వినాశనార్థం, కరోనా వ్యాధి జనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహెళామపారాయణ, ప్రవచనాదిరూపాణాం, నానావిధానాం, వేదోక్తకార్యక్రమాణామ్, అపి చ, సామాజిక, వైద్యకీయ, ఆర్థికసహాయాది రూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్తాసిద్ధ్యర్థం, పూర్వోక్త, తత్తత్సేవారూపకర్తృణాం, తన్నిర్వాహకాణాం, తత్పురిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థమ్, అపి చ, తత్తత్సేవాకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధి సిద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హెళామపూర్వకం

సకృదేవ ప్రపన్నాయ, తవాస్మీతి చ యాచతే ।

అభయం సర్వభూతేభ్యః, దదామ్యేతద్వ్రతం మమ ॥

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, యుద్ధకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గ-పారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెఘుప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెఘుచంద్రపరబ్రహ్మణే నమః

అథ శ్రీమద్రామాయణే ఆదికావ్యే యుద్ధకాండే త్రయోవింశోత్తరశతతమస్కర్ణః

రామభద్ర మహేష్వాస రఘువీరస్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

ప్రతిప్రయాతే కాకుత్స్థే మహేంద్రః పాకశాసనః ।

అబ్రవీత్పరమప్రీతః రోఘవం ప్రాంజలిం స్థితమ్ ॥ 123.1 ॥ (2 సార్లు)

అమోఘం దర్శనం రామ తవాస్మాకం పరంతప ।

ప్రీతియుక్తాస్మృ తేన త్వం బ్రూహి యన్మనసేచ్ఛసి ॥ 123.2 ॥

ఏవముక్తస్తు కాకుత్స్థః ప్రత్యువాచ కృతాంజలిః ।

లక్ష్మణేన సహ భ్రాత్రా సీతయా సహ భార్యయా ॥ 123.3 ॥

యది ప్రీతిస్సముత్పన్నా మయి సర్వసురేశ్వర ।

వక్ష్యామి కురు తే సత్యం వచనం నదతాం వర ॥ 123.4 ॥

మమ హేతోః పరాక్రాంతాః యే గతా యమసాదనమ్ ।

తే సర్వే జీవితం ప్రాప్య సముత్తిష్ఠంతు వానరాః ॥ 123.5 ॥

మత్కృతే విప్రయుక్తా యే పుత్రైర్దారైశ్చ వానరాః ।

మత్ప్రియేష్వభియుక్తాశ్చ న మృత్యుం గణయంతి చ ॥ 123.6 ॥

త్వత్ప్రసాదాత్సమేయుస్తే వరమేతదహం వృణే ॥ 123.7 ॥

నీరుజో నిర్వణాంజ్ఞైవ సంపన్నబలపౌరుషాన్ ।

గోలాంగులాంస్తథైవర్షాన్ ద్రష్టుమిచ్ఛామి మానద ॥ 123.8 ॥

అకాలే చాపి ముఖ్యాని మూలాని చ ఫలాని చ ।

నద్యశ్చ విమలాస్తత్ర తిష్ఠేయుర్యత్ర వానరాః ॥ 123.9 ॥

శ్రుత్వా తు వచనం తస్య రాఘవస్య మహాత్మనః ।

మహేంద్రః ప్రత్యువాచేదం వచనం ప్రీతిలక్షణమ్ ॥ 123.10 ॥

మహానయం వరస్తాత త్వయోక్తో రఘునందన ।

ద్విర్మయా నోక్తపూర్వం హి తస్మాదేతద్భవిష్యతి ॥ 123.11 ॥

సముత్థాస్యంతి హరయః యే హతా యుధి రాక్షసైః ।

ఋక్షాశ్చ సహగోపుచ్ఛాః నికృత్తాననబాహవః ।

నీరుజో నిర్వణాంజ్ఞైవ సంపన్నబలపౌరుషాః ॥ 123.12 ॥

సముత్థాస్యంతి హరయః సుప్తా నిద్రాక్షయే యథా ।

సుహృద్భిర్బాంధవైశ్చైవ జ్ఞాతిభిస్సుజనై రపి ।

సర్వ ఏవ సమేష్యంతి సంయుక్తాః పరయా ముదా ॥ 123.13 ॥

అకాలే పుష్పశబలాః ఫలవంతశ్చ పాదపాః ।

భవిష్యంతి మహేష్వాస నద్యశ్చ సలిలాయుతాః ॥ 123.14 ॥

సవ్రణైః ప్రథమం గాత్రైః సంవృత్తైర్నిర్వ్రణైః పునః ॥ 123.15 ॥

తతస్సముత్థితాస్సర్వే సుప్త్యేవ హరిపుంగవాః ।

బభూవుర్వానరాస్సర్వే కిమేతదితి విస్మితాః ॥ 123.16 ॥

తే సర్వే వానరాస్తస్మై రాఘవాయాభ్యవాదయన్ ॥ 123.17 ॥

కాకుత్స్థం పరిపూర్ణార్థం దృష్ట్వా సర్వే సురోత్తమాః ।

ఊచుస్తే ప్రథమం స్తుత్వా స్తవార్హం సహ లక్ష్మణమ్ ॥ 123.18 ॥

గచ్ఛాయోధ్యామితో వీర విసర్జయ చ వానరాన్ ॥ 123.19 ॥

మైథిలీం సాంత్యయప్వైనామ్ అనురక్తాం తపస్వినీమ్ ।

శత్రుఘ్నం చ మహాత్మానం మాత్యూస్సర్వాః పరంతప ॥ 123.20 ॥

భ్రాతరం పశ్య భరతం త్వచ్ఛోకాద్ర్వతధారిణమ్ ।

అభిషేచయచాత్మానం పౌరాన్ గత్వా ప్రహర్షయ ॥ 123.21 ॥

ఏవముక్త్యా తమామంత్ర్య రామం సామిత్రిణా సహ ।

విమానైస్సూర్యసంకాశైః హృష్టా జగ్ముస్సురా దివమ్ ॥ 123.22 ॥

అభివాద్య చ కాకుత్స్థః సర్వాంస్తాంస్త్రిదశోత్తమాన్ ।

లక్ష్మణేన సహభ్రాత్రా వాసమాజ్ఞాపయత్తదా ॥ 123.23 ॥

తతస్తు సా లక్ష్మణ రామపాలితా, మహాచమూర్హృష్టజనా యశస్వినీ ।

శ్రియా జ్వలంతీ విరరాజ సర్వతః, నిశా ప్రణీతేవ హి శీతరశ్మినా ॥ 123.24 ॥(2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే త్రయోవింశత్యుత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే చతుర్వింశత్యుత్తరశతతమస్సర్గః

రామభద్ర మహేష్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

తాం రాత్రిముషితం రామం సుభోత్థితమరిందమమ్ ।

అబ్రవీత్ ప్రాంజలిర్వాక్యం జయం పృష్ట్వా విభీషణః ॥ 124.1 ॥ (2 సార్లు)

న్నానాని చాంగరాగాణి వస్త్రాణ్యాభరణాని చ ।

చందనాని చ దివ్యాని మాల్యాని వివిధాని చ ॥ 124.2 ॥

అలంకారవిదశ్చేమా నార్యః పద్మనిభేక్షణాః ।
 ఉపస్థితాస్త్యాం విధివత్ స్నాపయిష్యంతి రాఘవ ।
 ప్రతిగృహ్ణీష్వ తత్సర్వం మదనుగ్రహకామ్యయా ॥ 124.3 ॥
 ఏవముక్తస్తు కాకుత్స్థః ప్రత్యువాచ విభీషణమ్ ॥ 124.4 ॥
 హరీన్ సుగ్రీవముఖ్యాంస్త్యం స్నానేనాభినిమంత్రయ ॥ 124.5 ॥
 స తు తామ్యతి ధర్మాత్మా మమ హేతోస్సుఖోచితః ।
 సుకుమారో మహాబాహుః కుమారస్సత్యసంశ్రవః ॥ 124.6 ॥
 తం వినా కేకయాపుత్రం భరతం ధర్మచారిణమ్ ।
 న మే స్నానం బహుమతం వస్త్రాణ్యాభరణాని చ ॥ 124.7 ॥
 ఇత ఏవ పథా క్షిప్రం ప్రతిగచ్ఛామి తాం పురీమ్ ।
 అయోధ్యామాగతో హ్యేషః పంథాః పరమదుర్గమః ॥ 124.8 ॥
 ఏవముక్తస్తు కాకుత్స్థం ప్రత్యువాచ విభీషణః ॥ 124.9 ॥
 అహ్నీ త్వాం ప్రాపయిష్యామి తాం పురీం పార్థివాత్మజ ।
 పుష్పకం నామ భద్రం తే విమానం సూర్యసన్నిభమ్ ॥ 124.10 ॥
 మమ భ్రాతుః కుబేరస్య రావణేనాహృతం బలాత్ ।
 హృతం నిర్జిత్య సంగ్రామే కామగం దివ్యముత్తమమ్ ॥ 124.11 ॥
 త్వదర్థే పాలితం చైతత్ తిష్ఠత్యతులవిక్రమ ।
 తదిదం మేఘసంకాశం విమానమిహ తిష్ఠతి ॥ 124.12 ॥
 తేన యాస్యసి యానేన త్వమయోధ్యాం గతజ్వరః ॥ 124.13 ॥
 అహం తే యద్యనుగ్రాహ్యః యది స్మరసి మే గుణాన్ ॥ 124.14 ॥
 వస తావదిహ ప్రాజ్ఞ యద్యస్తి మయి సౌహృదమ్ ।
 లక్ష్మణేన సహ భ్రాత్రా వైదేహ్యో చాపి భార్యయా ॥ 124.15 ॥
 అర్చితస్సర్వకామైస్త్యం తతో రామ గమిష్యసి ।
 ప్రీతియుక్తస్య మే రామ ససైన్యస్ససుహృద్గణః ॥ 124.16 ॥
 సత్క్రియాం విహితాం తావత్ గృహాణ త్వం మయోద్యతామ్ ।
 ప్రణయాద్బహుమానాచ్చ సౌహృదేన చ రాఘవ ।
 ప్రసాదయామి ప్రేష్యోఽహం న ఖల్వాజ్ఞాపయామి తే ॥ 124.17 ॥
 ఏవముక్తస్తతో రామః ప్రత్యువాచ విభీషణమ్ ।
 రక్షసాం వానరాణాం చ సర్వేషాం చోపశ్యణ్వాతామ్ ॥ 124.18 ॥

పూజితోఽహం త్వయా సౌమ్య సాచివ్యేన పరంతప ।
సర్వాత్మనా చ చేష్టాభిః సాహృదేనోత్తమేన చ ॥ 124.19 ॥

న ఖల్వేతన్న కుర్యాం తే వచనం రాక్షసేశ్వర ।
తం తు మే భ్రాతరం ద్రష్టుం భరతం త్వరతే మనః ।
మాం నివర్తయితుం యోఽసౌ చిత్రకూటముపాగతః ॥ 124.20 ॥

శిరసా యాచతో యస్య వచనం న కృతం మయా ॥ 124.21 ॥

కౌసల్యాం చ సుమిత్రాం చ కైకేయాం చ యశస్వినీమ్ ।
గురూంశ్చ సుహృదశ్చైవ పౌరాంశ్చ తనయైస్సహ ॥ 124.22 ॥

ఉపస్థాపయ మే క్షిప్రం విమానం రాక్షసేశ్వర ।
కృతకార్యస్య మే వాసః కథం స్విదిహ సమ్మతః ॥ 124.23 ॥

అనుజానీహి మాం సౌమ్య పూజితోఽస్మి విభీషణ ।
మన్యుర్న ఖలు కర్తవ్యః త్వరితం త్వాఽనుమానయే ॥ 124.24 ॥

రాఘవస్య వచశ్శ్రుత్వా రాక్షసేంద్రో విభీషణః ।
తం విమానం సమాదాయ తూర్ణం ప్రతినివర్తత ॥ 124.25 ॥

తతః కాంచనచిత్రాంగం వైడూర్యమయవేదికమ్ ।
కూటాగారైః పరిక్షిప్తం సర్వతో రజతప్రభమ్ ॥ 124.26 ॥

పాండురాభిః పతాకాభిః ధ్వజైశ్చ సమలంకృతమ్ ।
శోభితం కాంచనైర్వర్ణైః హేమపద్మవిభూషితమ్ ॥ 124.27 ॥

ప్రకీర్ణం కింకిణీజాలైః ముక్తామణిగవాక్షితమ్ ।
ఘంటాజాలైః పరిక్షిప్తం సర్వతో మధురస్వనమ్ ॥ 124.28 ॥

యన్నేరుశిఖరాకారం నిర్మితం విశ్వకర్మణా ।
బహుభిర్భూషితం హర్షైః ముక్తారజతసన్నిభైః ॥ 124.29 ॥

తలైస్సృటికచిత్రాంగైః వైడూర్యైశ్చ వరాసనైః ।
మహార్హస్తరణోపేతైః ఉపపన్నం మహాధనైః ॥ 124.30 ॥

ఉపస్థితమనాధృష్యం తద్విమానం మనోజవమ్ ।
నివేదయిత్వా రామాయ తస్థా తత్ర విభీషణః ॥ 124.31 ॥ (2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాస్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే చతుర్వింశత్యుత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే పంచవింశత్యుత్తరశతతమస్కర్ణః

రామభద్ర మహేష్వాస రఘువీరస్యపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

ఉపస్థితం తు తం దృష్ట్వా పుష్పకం పుష్పభూషితమ్ ।

అవిదూరస్థితో రామం ప్రత్యువాచ విభీషణః ॥ 125.1 ॥ (2 సార్లు)

స తు బద్ధాంజలిః ప్రహ్వః వినీతో రాక్షసేశ్వరః ।

అబ్రవీత్త్వరయోపేతః కిం కరోమీతి రాఘవమ్ ॥ 125.2 ॥

తమబ్రవీన్మహాతేజాః లక్ష్మణస్యోపశృణ్వతః ।

విమృశ్య రాఘవో వాక్యమ్ ఇదం స్నేహపురస్కృతమ్ ॥ 125.3 ॥

కృతప్రయత్నకర్మాణః విభీషణవనౌకసః ।

రత్నైరర్థైశ్చ వివిధైః భూషణైశ్చాపి పూజయ ॥ 125.4 ॥

సహైభిరజితా లంకా నిర్జితా రాక్షసేశ్వర ।

హృష్టైః ప్రాణభయం త్యక్త్వా సంగ్రామేష్వనివర్తిభిః ॥ 125.5 ॥

త ఇమే కృతకర్మాణః పూజ్యంతాం సర్వవానరాః ॥ 125.6 ॥

ధనరత్నప్రదానేన కర్మైషాం సఫలం కురు ॥ 125.7 ॥

ఏవం సమానితాశ్చైతే మానార్థా మానద త్వయా ।

భవిష్యంతి కృతజ్ఞేన నిర్వృతా హరియూధపాః ॥ 125.8 ॥

త్యాగినం సంగ్రహీతారం సానుక్రోశం యశస్వినమ్ ।

సర్వే త్వామవగచ్ఛంతి తతస్సంబోధయామ్యహమ్ ॥ 125.9 ॥

హీనం రతిగుణైస్సర్వైః అభిహంతారమాహవే ।

త్యజంతి నృపతిం పైన్యాః సంవిగ్నాస్తం నరేశ్వరమ్ ॥ 125.10 ॥

ఏవముక్తస్తు రామేణ వానరాంస్తాన్ విభీషణః ।

రత్నార్థైస్సంవిభాగేన సర్వానేవాభ్యపూజయత్ ॥ 125.11 ॥

తతస్తాన్ పూజితాన్ దృష్ట్వా రత్నైరర్థైశ్చ యూధపాన్ ।

ఆరురోహ తతో రామః తద్విమానమనుత్తమమ్ ॥ 125.12 ॥

అంకేనాదాయ వైదేహీం లజ్జమానాం యశస్వినీమ్ ।

లక్ష్మణేన సహ భ్రాత్రా విక్రాంతేన ధనుష్మతా ॥ 125.13 ॥

అబ్రవీచ్ఛ విమానస్థః పూజయన్ సర్వవానరాన్ ।

సుగ్రీవం చ మహావీర్యం కాకుత్స్థస్సవిభీషణమ్ ॥ 125.14 ॥

మిత్రకార్యం కృతమిదం భవద్భిర్వానరోత్తమాః ।

అనుజ్ఞాతా మయా సర్వే యథేష్టం ప్రతిగచ్ఛత ॥ 125.15 ॥

యత్తు కార్యం వయస్యేన సుహృదా వా పరంతప ।
 కృతం సుగ్రీవ తత్సర్వం భవతాఽధర్మభీరుణా ॥ 125.16 ॥
 కిష్కింధాం ప్రతియాహ్యశు స్వసైన్యేనాభిసంవృతః ॥ 125.17 ॥
 స్వరాజ్యే వస అంకాయాం మయా దత్తే విభీషణ ।
 న త్వాం ధర్షయితుం శక్తాః సేంద్రా అపి దివౌకసః ॥ 125.18 ॥
 అయోధ్యాం ప్రతియాస్యామి రాజధానీం పితుర్మమ ।
 అభ్యనుజ్ఞాతుమిచ్ఛామి సర్వాంశ్చామంత్రయామి వః ॥ 125.19 ॥
 ఏవముక్తాస్తు రామేణ వానరాస్తే మహాబలాః ।
 ఊచుః ప్రాంజలయో రామం రాక్షసశ్చ విభీషణః ॥ 125.20 ॥
 అయోధ్యాం గంతుమిచ్ఛామః సర్వాన్నయతు నో భవాన్ ।
 ఉద్యుక్తా విచరిష్యామః వనాని నగరాణి చ ॥ 125.21 ॥
 దృష్ట్వా త్వామభిషేకార్థం కౌసల్యామభివాద్య చ ।
 అచిరేణాగమిష్యామః స్వాన్ గృహాన్ నృపతేస్సుత ॥ 125.22 ॥
 ఏవముక్తాస్తు ధర్మాత్మా వానరైస్సవీభిషణైః ।
 అబ్రవీద్రాఘవశ్రీమాన్ ససుగ్రీవవిభీషణాన్ ॥ 125.23 ॥
 ప్రియాత్ప్రియతరం లబ్ధం యదహం ససుహృజ్జనః ।
 సర్వైర్భవద్భిస్సహితః ప్రీతిం అప్యే పురీం గతః ॥ 125.24 ॥
 క్షిప్రమారోహ సుగ్రీవ విమానం వానరైస్సహ ।
 త్వమధ్యారోహ సామాత్యః రాక్షసేంద్ర విభీషణ ॥ 125.25 ॥
 తతస్తత్పుష్పకం దివ్యం సుగ్రీవస్సహ సేనయా ।
 అధ్యారోహత్ప్రరన్ శీఘ్రం సామాత్యశ్చ విభీషణః ॥ 125.26 ॥
 తేష్వారూఢేషు సర్వేషు కౌబేరం పరమాసనమ్ ।
 రాఘవేణాభ్యనుజ్ఞాతమ్ ఉత్పాత విహాయసమ్ ॥ 125.27 ॥
 యయా తేన విమానేన హంసయుక్తేన భాస్వతా ।
 ప్రహృష్టశ్చ ప్రతీతశ్చ బభౌ రామః కుబేరవత్ ॥ 125.28 ॥
 తే సర్వే వానరా హృష్టాః రాక్షసాశ్చ మహాబలాః ।
 యథాసుఖమసంబాధం దివ్యే తస్మిన్నుపావిశన్ ॥ 125.29 ॥ (2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే పంచవింశత్యుత్తరశతతమస్కంధః



అథ శ్రీమద్రామాయణే ఆదికావ్యే యుద్ధకాండే షడ్వింశత్యుత్తరశతతమస్సర్గః

రామభద్ర మహేష్వాస రఘువీరన్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

అనుజ్ఞాతం తు రామేణ తద్విమానమనుత్తమమ్ ।

ఉత్పాత మహామేఘః శ్వసనేనోద్ధతో యథా ॥ 126.1 ॥ (2 సార్లు)

పాతయిత్వా తతశ్చక్షుః సర్వతో రఘునందనః ।

అబ్రవీన్నైథిలీం సీతాం రామశృణినిభాననామ్ ॥ 126.2 ॥

కైలాసశిఖరాకారే త్రికూటశిఖరే స్థితామ్ ।

లంకామీక్షస్వ వైదేహి నిర్మితాం విశ్వకర్మణా ॥ 126.3 ॥

ఏతదాయోధనం పశ్య మాంసశోణితకర్దమమ్ ।

హరీణాం రాక్షసానాం చ సీతే విశసనం మహత్ ॥ 126.4 ॥

అత్ర దత్తవరశ్చేతే ప్రమాథీ రాక్షసేశ్వరః ।

తవ హేతోర్విశాలాక్షి రావణో నిహతో మయా ॥ 126.5 ॥

కుంభకర్ణోఽత్ర నిహతః ప్రహస్తశ్చ నిశాచరః ।

ధూమ్రాక్షశ్చాత్ర నిహతః వానరేణ హనూమతా ॥ 126.6 ॥

విద్యున్మాలీ హతశ్చాత్ర సుషేణేన మహాత్మనా ॥ 126.7 ॥

లక్ష్మణేనేంద్రజిచ్ఛాత్ర రావణిర్నిహతో రణే ।

అంగదేనాత్ర నిహతః వికటో నామ రాక్షసః ॥ 126.8 ॥

విరూపాక్షశ్చ దుర్ధర్షః మహాపార్శ్వమహేలాదరౌ ।

అకంపనశ్చ నిహతః బలినోఽన్యే చ రాక్షసాః ॥ 126.9 ॥

అత్ర మండోదరీ నామ భార్యా తం పర్యదేవయత్ ।

సపత్నీనాం సహస్రేణ సాస్రేణ పరివారితా ॥ 126.10 ॥

ఏతత్తు దృశ్యతే తీర్థం సముద్రస్య వరాననే ।

యత్ర సాగరముత్తీర్య తాం రాత్రిముషితా వయమ్ ॥ 126.11 ॥

ఏష సేతుర్మయా బద్ధః సాగరే సలిలార్ణవే ।

తవ హేతోర్విశాలాక్షి నలసేతుస్సుదుష్కరః ॥ 126.12 ॥

పశ్య సాగరమక్షోభ్యం వైదేహి వరుణాలయమ్ ।

అపారమభిగర్జంతం శంఖశుక్తినిషేవితమ్ ॥ 126.13 ॥

హిరణ్యనాభం చైలేంద్రం కాంచనం పశ్య మైథిలి ।

విశ్రమార్థం హనూమతః భిత్వా సాగరముత్థితమ్ ॥ 126.14 ॥

ఏతత్కుక్షౌ సముద్రస్య స్కంధావారనివేశనమ్ ॥ 126.15 ॥

ఏతత్తు దృశ్యతే తీర్థం సాగరస్య మహాత్మనః ।

సేతుబంధ ఇతి ఖ్యాతం త్రైలోక్యేనాభిపూజితమ్ ।

ఏతత్ప్రవిత్రం పరమం మహాపాతకనాశనమ్ ॥ 126.16 ॥

అత్ర పూర్వం మహాదేవః ప్రసాదమకరోత్ ప్రభుః ॥ 126.17 ॥

అత్ర రాక్షసరాజోఽయమ్ ఆజగామ విభీషణః ॥ 126.18 ॥

ఏషా సా దృశ్యతే సీతే కిష్కింధా చిత్రకాననా ।

సుగ్రీవస్య పురీ రమ్యా యత్ర వాలీ మయా హతః ॥ 126.19 ॥

అథ దృష్ట్వా పురీం సీతా కిష్కింధాం వాలిసాలితామ్ ।

అబ్రవీత్ప్రశ్రితం వాక్యం రామం ప్రణయసాధ్వసా ॥ 126.20 ॥

సుగ్రీవప్రియభార్యాభిః తారాప్రముఖతో నృప ।

అన్యేషాం వానరేంద్రాణాం స్త్రీభిః పరివృతా హ్యహమ్ ।

గంతుమిచ్ఛే సహాయోధ్యాం రాజధానీం త్వయాఽనఘ ॥ 126.21 ॥

ఏవముక్తోఽథ వైదేహ్య రాఘవః ప్రత్యువాచ తామ్ ।

ఏవమస్త్వితీ కిష్కింధాం ప్రాప్య సంస్థాప్య రాఘవః ।

విమానం ప్రేక్ష్య సుగ్రీవం వాక్యమేతదువాచ హ ॥ 126.22 ॥

బ్రూహి వానరశార్దూల సర్వాన్ వానరపుంగవాన్ ।

స్వదారసహితాస్సర్వే హ్యయోధ్యాం యాంతు సీతయా ॥ 126.23 ॥

తథా త్వమపి సర్వాభిః స్త్రీభిస్సహ మహాబల ।

అభిత్వరస్వ సుగ్రీవ గచ్ఛామః ప్లవగేశ్వర ॥ 126.24 ॥

ఏవముక్తస్తు సుగ్రీవః రామేణామితతేజసా ।

వానరాధిపతిశ్రీమాన్ తైశ్చ సర్వైస్సమావృతః ॥ 126.25 ॥

ప్రవిశ్యాంతఃపురం శీఘ్రం తారాముద్వీక్ష్య భాషత ॥ 126.26 ॥

ప్రియే త్వం సహ నారీభిః వానరాణాం మహాత్మనామ్ ।

రాఘవేణాభ్యనుజ్ఞాతా మైథిలీ ప్రియకామ్యయా ॥ 126.27 ॥

త్వర త్వమభిగచ్ఛామః గృహ్య వానరయోషితః ।

అయోధ్యాం దర్శయిష్యామః సర్వా దశరథస్త్రియః ॥ 126.28 ॥

సుగ్రీవస్య వచశ్రుత్వా తారా సర్వాంగశోభనా ।

ఆహూయ చాబ్రవీత్సర్వాః వానరాణాం తు యోషితః ॥ 126.29 ॥

సుగ్రీవేణాభ్యనుజ్ఞాతా గంతుం సర్వైశ్చ వానరైః ।

మమ చాపి ప్రియం కార్యమ్ అయోధ్యాదర్శనేన చ ॥ 126.30 ॥

ప్రవేశం చాపి రామస్య పౌరజానపదైస్సహ ।
 విభూతిం చైవ సర్వాసాం స్త్రీణాం దశరథస్య చ ॥ 126.31 ॥
 తారయా చాభ్యనుజ్ఞాతాః సర్వా వానరయోషితః ।
 నేపథ్యం విధిపూర్వేణ కృత్వా చాపి ప్రదక్షిణమ్ ।
 అధ్యారోహన్ విమానం తత్ సీతాదర్శనకాంక్షయా ॥ 126.32 ॥
 తాభిస్సహేలాత్థితం శీఘ్రం విమానం ప్రేక్ష్య రాఘవః ।
 ఋష్యమూకసమీపే తు వైదేహీం పునరబ్రవీత్ ॥ 126.33 ॥
 దృశ్యతేఽసౌ మహాన్ సీతే స విద్యుద్దివ తోయదః ।
 ఋశ్యమూకో గిరిశ్రేష్ఠః కాంచనైర్ధాతుభిర్వృతః ॥ 126.34 ॥
 అత్రాహం వానరేంద్రేణ సుగ్రీవేణ సమాగతః ।
 సమయశ్చ కృతస్సీతే వధార్థం వాలినో మయా ॥ 126.35 ॥
 ఏషా సా దృశ్యతే పంపా నళినీ చిత్రకాననా ।
 త్వయా విహీనో యత్రాహం విలలాప సుదుఃఖితః ।
 అస్యాస్తీరే మయా దృష్ట్వా శబరీ ధర్మచారిణీ ॥ 126.36 ॥
 అత్ర యోజనబాహుశ్చ కబంధో నిహతో మయా ॥ 126.37 ॥
 దృశ్యతే చ జనస్థానే సీతే శ్రీమాన్ వనస్పతిః ।
 యత్ర యుద్ధం మహద్వృత్తం తవ హేతోర్విలాసిని ।
 రావణస్య నృశంసస్య జటాయోశ్చ మహాత్మనః ॥ 126.38 ॥
 ఖరశ్చ నిహతో యత్ర దూషణశ్చ నిపాతితః ।
 త్రిశిరాశ్చ మహావీర్యః మయా బాణైరజిహ్మగైః ।
 ఏతత్తదాశ్రమపదమ్ అస్మాకం వరవర్ణిని ॥ 126.39 ॥
 పర్లశాలా తథా చిత్రా దృశ్యతే శుభదర్శనా ।
 యత్ర త్వం రాక్షసేంద్రేణ రావణేన హృతా బలాత్ ॥ 126.40 ॥
 ఏషా గోదావరీ రమ్యా ప్రసన్న సలిలా శివా ।
 అగస్త్యస్యాశ్రమో హ్యేషః దృశ్యతే పశ్య మైథిలి ॥ 126.41 ॥
 దీప్తశ్చైవాశ్రమో హ్యేషః సుతీక్ష్ణస్య మహాత్మనః ॥ 126.42 ॥
 వైదేహీ దృశ్యతే చాత్ర శరభంగాశ్రమో మహాన్ ।
 ఉపయాతస్సహస్రాక్షః యత్ర శక్రః పురందరః ॥ 126.43 ॥
 అస్మిన్ దేశే మహాకాయః విరాధో నిహతో మయా ॥ 126.44 ॥
 ఏతే హి తాపసావాసా దృశ్యంతే తనుమధ్యమే ।
 అత్రిః కులపతిర్యత్ర సూర్యవైశ్వానరప్రభః ।
 అత్ర సీతే త్వయా దృష్ట్వా తాపసీ ధర్మచారిణీ ॥ 126.45 ॥

అసౌ సుతను శైలేంద్రః చిత్రకూటః ప్రకాశతే ।

యత్ర మాం కైకయీపుత్రః ప్రసాదయితుమాగతః ॥ 126.46 ॥

ఏషా సా యమునా దూరాత్ దృశ్యతే చిత్రకాననా ॥ 126.47 ॥

భరద్వాజాశ్రమో యత్ర శ్రీమానేష ప్రకాశతే ॥ 126.48 ॥

ఏషా త్రిపథగా గంగా దృశ్యతే వరవర్ణిని ।

నానాద్విజగణాకీర్ణా సంప్రపుష్పితకాననా ॥ 126.49 ॥

శృంగిబేరపురం చైతత్ గుహేలా యత్ర సమాగతః ॥ 126.50 ॥

ఏషా సా దృశ్యతే సీతే సరయూర్యాపమాలినీ ।

నానాతరుశతాకీర్ణా సంప్రపుష్పితకాననా ॥ 126.51 ॥

ఏషా సా దృశ్యతేఽయోధ్యా రాజధానీ పితుర్మమ ।

అయోధ్యాం కురు వైదేహి ప్రణామం పునరాగతా ॥ 126.52 ॥

తతస్తే వానరాస్సర్వే రాక్షసశ్చ విభీషణః ।

ఉత్పత్యోత్పత్య దదృశుః తాం పురీం శుభదర్శనామ్ ॥ 126.53 ॥

తతస్తు తాం పాండురహర్యమాళినీం, విశాలకక్ష్యాం గజవాజిసంకులామ్ ।

పురీమయోధ్యాం దదృశుః ప్లవంగమాః, పురీం మహేంద్రస్య యథాఽమరావతీమ్ ॥ 126.54 ॥

(2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే షడ్వింశత్యుత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే సప్తవింశత్యుత్తరశతతమస్సర్గః

రామభద్ర మహేష్వాస రఘువీరనృపోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

పూర్ణే చతుర్దశే వర్షే పంచమ్యాం లక్ష్మణాగ్రజః ।

భరద్వాజాశ్రమం ప్రాప్య వవందే నియతో మునిమ్ ॥ 127.1 ॥ (2 సార్లు)

సోఽపృచ్ఛదభివాద్యైనం భరద్వాజం తపోధనమ్ ।

శృణోషి కచ్చిద్భగవన్ సుభిక్షానామయం పురే ॥ 127.2 ॥

కచ్చిచ్చ యుక్తో భరతః జీవంత్యపి చ మాతరః ।

ఏవముక్తస్తు రామేణ భరద్వాజో మహామునిః ॥ 127.3 ॥

ప్రత్యువాచ రఘుశ్రేష్ఠం స్మితపూర్వం ప్రహృష్టవత్ ।

పంకదిగ్ధస్తు భరతః జటిలస్త్వాం ప్రతీక్షతే ।

పాదుకే తే పురస్కృత్య సర్వం చ కుశలం గృహే ॥ 127.4 ॥

త్వాం పురాచీరవసనం ప్రవిశంతం మహావనమ్ ।
 స్త్రీతృతీయం చ్యుతం రాజ్యాత్ ధర్మకామం చ కేవలమ్ ।
 పదాతిం త్యక్తసర్వస్వం పితుర్వచనకారిణమ్ ॥ 127.5 ॥
 సర్వభోగైః పరిత్యక్తం స్వర్గచ్యుతమివామరమ్ ।
 దృష్ట్వా తు కరుణా పూర్వం మమాసీత్సమితింజయ ॥ 127.6 ॥
 కైకేయీవచనే యుక్తం వన్యమూలఫలాశినమ్ ॥ 127.7 ॥
 సాంప్రతం సుసమృద్ధార్థం సమిత్రగణబాంధవమ్ ।
 సమీక్ష్య విజితారిం త్వాం మమ ప్రీతిరనుత్తమా ॥ 127.8 ॥
 సర్వం చ సుఖదుఃఖం తే విదితం మమ రాఘవ ॥ 127.9 ॥
 యత్యయా విపులం ప్రాప్తం జనస్థానవధాదికమ్ ।
 బ్రాహ్మణార్థే నియుక్తస్య రక్షితుస్సర్వతాపసాన్ ॥ 127.10 ॥
 రావణేన హృతా భార్యా బభూవేయమనిందితా ।
 మారీచదర్శనం చైవ సీతోన్మథనమేవ చ ॥ 127.11 ॥
 కబంధదర్శనం చైవ పంపాభిగమనం తథా ।
 సుగ్రీవేణ చ తే సఖ్యం యచ్ఛ వాలీ హతస్త్వయా ॥ 127.12 ॥
 మార్గణం చైవ వైదేహ్యోః కర్మ వాతాత్మజస్య చ ।
 విదితాయాం చ వైదేహ్యం నలసేతుర్యథా కృతః ॥ 127.13 ॥
 యథా వా దీపితా లంకా ప్రహృష్టైర్హరియూథపైః ।
 సపుత్రబాంధవామాత్యః సబలస్సహవాహనః ॥ 127.14 ॥
 యథా వినిహతస్సంఖ్యే రావణో దేవకంటకః ।
 సమాగమశ్చ త్రిదశైః యథా దత్తశ్చ తే వరః ।
 సర్వం మమైతద్విదితం తపసా ధర్మవత్సల ॥ 127.15 ॥
 అహమప్యత్ర తే దద్మి వరం శస్త్రభృతాం వర ।
 అర్హమద్య గృహాణేదమ్ అయోధ్యాం శ్వో గమిష్యసి ॥ 127.16 ॥
 తస్య తచ్ఛిరసా వాక్యం ప్రతిగృహ్య నృపాత్మజః ।
 బాధమిత్యేవ సంహృష్టః ధీమాన్వరమయాచత ।
 అకాలే ఫలినో వృక్షాః సర్వే చాపి మధువ్రతాః ॥ 127.17 ॥
 ఫలాన్యమృతకల్పాని బహూని వివిధాని చ ।
 భవన్తు మార్గే భగవన్ అయోధ్యాం ప్రతిగచ్ఛతః ॥ 127.18 ॥
 తథేతి చ ప్రతిజ్ఞాతే వచనాత్ సమనంతరమ్ ।
 అభవన్పాదపాస్త్రత్ర స్వర్గపాదపసన్నిభాః ॥ 127.19 ॥

నిష్ఫలాః ఫలినశ్చాసన్ విపుష్పాః పుష్పశాలినః ।

శుష్కాస్సమగ్రపత్రాస్తే నగాశ్చైవ మధుస్రవాః ॥ 127.20 ॥

సర్వతో యోజనా త్రీణి గచ్ఛతామభవంస్తదా ॥ 127.21 ॥

తతః ప్రహృష్టాః ప్లవగర్షభాస్తే, బహూని దివ్యాని ఫలాని చైవ ॥

కామాదుపాశ్చంతి సహస్రశస్తే, ముదాన్వితాః స్వర్గజితో యథైవ ॥ 127.22 ॥ (2 సార్లు)

రామభద్ర మహేష్వాస రఘువీరన్యపోత్తమ ।

భో దశస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే నవ్తవించత్కృత్తరశతతమస్సర్గః



అథ అష్టావించత్కృత్తరశతతమస్సర్గః

అయోధ్యాం తు సమాలోక్య చింతయామాస రాఘవః ।

చింతయిత్వా హనూమంతమ్ ఉవాచ ప్లవగోత్తమమ్ ॥ 128.1 ॥



శ్రీరామస్తుతిః -

ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః -

కుటుంబవృద్ధిం ధనధాన్యవృద్ధిం, స్త్రియశ్చ ముఖ్యాస్సుఖముత్తమం చ ।

శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరామచంద్రవరబ్రహ్మణే నమః



అథ శ్రీనాసిష్ఠ మహారామాయణే వాల్మీకీయే ఉత్పత్తిప్రకరణే ఏకోననవ్తవితమస్సర్గః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయౌ ।

దారుణం హి తపస్సిద్ధ్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతి ।

కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మృతం ప్రార్థయిష్యేఽహం, వరమేకమిమం విభుం ।

అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।

ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।

క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।
అన్యాయాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మోవాచ -

పుత్రి కర్కటికే, రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।
అనాయసీ చాయసీ చ, విధేఽర్చయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వితి తాముక్త్వా, పునరాహ పితామహః ।
సూచికా సోపసర్గా త్వం, భవిష్యసి విషూచికా ॥ 9 ॥
సూక్ష్మయా మాయయా, సర్వలోకహింసాం కరిష్యసి ।
దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥
దుర్దేశవాసినో దుష్టాః, తేషాం హింసాం కరిష్యసి ।
ప్రవిశ్యాఽహృదయం ప్రాణైః, పద్మస్త్రీహాది బాధనాత్ ॥ 11 ॥
వాతలేఖాత్మికా వ్యాధిః, భవిష్యసి విషూచికా ।
సగుణం విగుణం చైవ, జనమాసాదయిష్యసి ॥ 12 ॥
గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే పార్వ్యే, కర్కటి నామ రాక్షసీ ॥ 13 ॥
విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా । (3 సార్లు)

ఇతి మంత్రీ మహామంత్రం, న్యస్య వామకరోదరే ।
మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।
కర్కటిం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।
అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భుత్వా, స్వాచాంతస్సుసమాహితః ।

క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।

గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥ 18 ॥

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే

విషూచికామంత్రకథనం నామ ఏకోనసప్తతితమస్కర్గః



అథ క్షమాప్రార్థనా - యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ - కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్ - శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

